

There are no translations available.

ДУШАНБЕ, 22.05.2020 /АМИТ «Ховар»/. 22 майи соли 2020, соати 09:30 дар деҳаи Барӯшони ноҳияи Рӯшон шӯъбаи ноҳиявии Раёсати ҚДАМ амалиёти махсус барои дастгир кардани ҷинояткори хавфнок Шароф Кобилов, соли таваллудаш 1976, зода ва истикоматкунандаи деҳаи Барӯшони ноҳияи Рӯшон гузаронид, хабар медиҳад АМИТ «Ховар» бо истинод ба Маркази матбуоти Раёсати ҚДАМ дар ВМБК.

Хангоми амалиёт Ш.Кобилов бо корд хучум карда, сардори шӯъбаи ноҳиявӣ Чуянов Самариддинро захмӣ гардонд. Новобаста аз ин роҳбари шӯъбаи амнияти ноҳия тавонист амалиётро роҳбарӣ ва қочқончи ашаддӣ, саркардаи гурӯҳи муташаккили ҷиноятиро дастгир намояд.

Бояд таъakkур дод, ки Шароф Кобилов, ташкилкунанда ва иштирокчи асосии далели қочқончи маводи муҳаддир аз Ҷумҳурии Ислонии Афғонистон, рӯзи 1 майи соли равон дар мавзеи сарҳадии Барӯшони ноҳияи Рӯшон мебошад, ки хангоми гузаронидани амалиёти дастгиркунӣ тавониста буд аз ҷои ҳодиса фирор кунад. Дар таърихи зикргардида микдори махсусан қалони маводи муҳаддир мусодира ва ду ҳаммаслаки Ш. Кобилов хангоми содир намудани ҷиноят дастгир ва ба ҳабс гирифта шуда буданд.

Вобаста ба ҳодисаи мазкур парвандаи ҷиноятӣ оғоз шуд.

Сардори шӯъбаи РКДАМ дар ноҳияи Рӯшон дар беморхона бистарӣ гардид. Вазъи саломатиаш қаноатбахш арзёбӣ мегардад.

Раёсати ҚДАМ дар Вилояти Қухистони Бадахшон бо қотеият изҳор медорад, ки қормандони Қумитаи давлатии амнияти миллий дар минтақа муборизаро ба

мукобили гурӯҳҳои муташаккили чиноятӣ, махсусан кочокбарони маводи мухаддир, силоҳ ва муҳимот боз ҳам пурзӯр намуда, тамоми чорахоро барои таъмини амнияти шаҳрвандон, ҷомеа ва давлат амалӣ хоханд кард.

**Маркази матбуоти Раёсати Кумитаи
давлатии амнияти миллӣ дар ВМКБ**